

ఉత్సాహంగా పాల్గొన్న చంద్రబాబు కుటుంబం
ప్రజల నుంచి లబ్ధిలు స్వీకరించిన చంద్రబాబు

చిత్తూరు, జనవరి 13 (నమస్తే ఉదయం) ఏపీ సీఎం చంద్రబాబు స్వగ్రామం నారావారిపల్లెలో సంక్రాంతి సంబరాలు ఘనంగా మొదలయ్యాయి. ఈ సందర్భంగా సీఎం చంద్రబాబుతో పాటు ఆయన సతీమణి నారా భువనేశ్వరి, మంత్రి లోకేశ్, నారా బ్రాహ్మణి, దేవాంత్, బాలకృష్ణ సతీమణి వసుంధర, తేజస్విని, శ్రీభరత్తో పాటు ఇతర కుటుంబసభ్యులు పాల్గొన్నారు. ఈ సందర్భంగా చంద్రబాబు ప్రజలతో కలిసి సరదాగా గడిపారు. తన నివాసం ముందున్న మైదానంలో చుట్టూపక్కల ప్రభుత్వ పాఠశాలల విద్యార్థులకు నిర్వహించిన గ్రామీణ క్రీడా పోటీలను సీఎం చంద్రబాబు, నారా భువనేశ్వరి దంపతులు స్వయంగా వీక్షించారు

తెలంగాణలో మున్సిపల్ ఎన్నికలు..

తుది ఓటర్ల జాబితా ప్రకటించిన ఈసీ

హైదరాబాద్, జనవరి 13 (నమస్తే ఉదయం)

తెలంగాణలో త్వరలో మున్సిపల్ ఎన్నికలు జరగనున్న నేపథ్యంలో రాష్ట్ర ఎన్నికల సంఘం తుది ఓటర్ల జాబితాను ప్రకటించింది. ఎన్నికలు జరగనున్న మున్సిపాలిటీలు, కార్పొరేషన్లలో 52,43,023 మంది ఓటర్లు ఉన్నట్లు వెల్లడించింది. వీరిలో 25,62,369 మంది పురుష ఓటర్లు కాగా.. 26,80,014 మంది మహిళా ఓటర్లు. 640 మంది ట్రాన్స్‌జెండర్ ఓటర్లు ఉన్నారు. పట్టణ స్థానిక సంస్థల్లో పురుషుల కంటే మహిళా ఓటర్లే అధికంగా ఉండటం గమనార్హం.

నిజామాబాద్ కార్పొరేషన్‌లో అత్యధికంగా 3,48,051 మంది ఓటర్లు ఉండగా.. కొత్తగూడెం కార్పొరేషన్‌లో అత్యల్పంగా 1,34,775 మంది ఓటర్లు ఉన్నారు. ఆదిలాబాద్

మున్సిపాలిటీలో అత్యధికంగా 1,43,655 మంది ఓటర్లు ఉండగా.. అమరచింత మున్సిపాలిటీలో అత్యల్పంగా 9,147 మంది ఓటర్లు ఉన్నారు.

రాష్ట్రంలో పట్టణ స్థానిక సంస్థల ఎన్నికల కోసం పురపాలకశాఖ కనరత్తు ముమ్వరం చేసింది. రిజర్వేషన్లు ఖరారైన తర్వాత నోటిఫికేషన్ విడుదల కానుంది. జనాభా ప్రాతిపదికన వార్డులు, డివిజన్లు, ఆయా మున్సిపాలిటీలు, కార్పొరేషన్లు రిజర్వేషన్లను ఖరారు చేయనున్నారు. మొత్తం ఎన్నికల వర్గంలో రిజర్వేషన్లు ప్రక్రియ అత్యంత కీలకం కావడంతో అధికారులు దీనిని సకాలంలో పూర్తి చేసేందుకు కృషి చేస్తున్నారు. రాష్ట్రంలో గడువు ముగిసిన 117 మున్సిపాలిటీలు, 6 కార్పొరేషన్లు ఎన్నికలకు రంగం సిద్దమైన సంగతి తెలిసిందే.

మేడారం జాతరపై ఉన్నత స్థాయి సమీక్ష

కుంభమేళాకు మించి సమృద్ధి-సారలమ్మ జాతర

రూ.250 కోట్లకుపైగా నిధులతో పనులు.. సీఎం రేవంత్ రెడ్డి ప్రత్యేక పర్యవేక్షణ

మేడారం జాతర ఏర్పాట్లపై మంత్రులు అడ్డూరి లక్ష్మణ్ కుమార్, సీతక్క



హైదరాబాద్, జనవరి 13 (నమస్తే ఉదయం)

ఈనెల 28వ తేదీ నుండి 31 వ తేదీ వరకు జరిగే మేడారం సమృద్ధి సారలమ్మ జాతరకు ఈసారి గతంకన్నా రెట్టింపు సంఖ్యలో భక్తులు హాజరయ్యే అవకాశం ఉన్నందున ప్రభుత్వంలోని వివిధ శాఖలు సమన్వయంతో పనిచేసి భక్తులకు వివిధమైన ఇబ్బందులు లేకుండా చర్యలు

చేపట్టాలని రాష్ట్ర మంత్రులు అడ్డూరి లక్ష్మణ్ కుమార్, దనసరి అనసూయలు అన్నారు. మేడారం జాతరపై డా. బీ.ఆర్ అంబేద్కర్ సచివాలయంలో జరిగిన ఉన్నత స్థాయి సమీక్ష సమావేశంలో మంత్రులు,అధికారులు పాల్గొన్నారు. రాష్ట్ర ప్రభుత్వ ప్రధాన కార్యదర్శి కె. రామకృష్ణ రావు, ప్రత్యేక ప్రధాన కార్యదర్శులు అరవింద్ కుమార్, సబ్బసావి ఘోష్,

అడిషనల్ డీజీలు విజయ్ కుమార్, స్వాతి లక్ష్మి, వివిధ శాఖ కార్యదర్శులు, ములుగు జిల్లా కలెక్టర్ దివాకర తదితర అధికారులు పాల్గొన్నారు. ఈ సందర్భంగా రాష్ట్ర గిరిజన సంక్షేమ శాఖ మంత్రి అడ్డూరి లక్ష్మణ్ కుమార్ మాట్లాడుతూ, గత 2024 మేడారం జాతరకు కోటిన్నర మంది హాజరుకాగా, ఈసారి 2026 లో ..మిగతా 2లో

ఘనంగా అంతర్జాతీయ కైట్, స్వీట్ ఫెస్టివల్ ప్రారంభం



హైదరాబాద్, జనవరి 13 (నమస్తే ఉదయం)

సంక్రాంతి పండగ సందర్భంగా పర్యాటక, సాంస్కృతిక శాఖల ఆధ్వర్యంలో సికింద్రాబాద్ పరేడ్ గ్రౌండ్స్‌లో ఏర్పాటు చేసిన 7వ అంతర్జాతీయ కైట్, స్వీట్ ఫెస్టివల్ ఘనంగా ప్రారంభమైంది. ఇవాళ్టి నుంచి ఈనెల 15 వరకు నిర్వహించే ఫెస్టివల్‌ను మంత్రి జూపల్లి కృష్ణారావు ప్రారంభించారు. స్వీట్ ఫెస్టివల్‌లో భాగంగా జాతీయ, జరగనుంది.

అంతర్జాతీయ మిఠాయిలు, తెలంగాణ పిండి వంటలతో కూడిన 60 స్టాల్లు అందుబాటులో ఉన్నాయి. 120 హ్యాండ్సామ్, హ్యాండ్ క్రాఫ్ట్ స్టాల్స్ ఏర్పాటు చేశారు. 19 దేశాల నుంచి 40 మంది అంతర్జాతీయ కైట్ ఫ్లైయర్స్, 15 రాష్ట్రాల నుంచి 55 దేశవాళీ కైట్ క్లబ్ సభ్యులు పాల్గొన్నారు. ఫెస్టివల్‌లో వీక్షకులకు ఉచిత ప్రవేశం కల్పిస్తున్నారు. ఈనెల 16 నుంచి 18 వరకు హాట్ ఎయిర్ బెలాన్స్ ఫెస్టివల్ జరగనుంది.



మహిళా టెకీ మృతి.. కేసులో మలుపు

లైంగిక వాంఛ తీర్చలేదని హత్య..

నిందితుడు కర్నూల్ కురై: మృతురాలు షర్మిల కుశాలప్ప

బెంగళూరు, జనవరి 13 (నమస్తే ఉదయం)

చిరుప్రాయంలోనే ఆ యువకుడి ఆలోచనలు అదుపు తప్పాయి. పక్కంటి యువతిని ఆరాధించి, ప్రేమించి, ఆమె ఒంటరిగా ఉన్నవేళ వయస్సుకు మించిన కోర్కెలతో అఘాయిత్యానికి తెగించాడు. ఆమె ప్రతిఘటించడంతో చివరకు హత్య చేసి, ఆధారాలు చెరిపేసేందుకు ఇంటికే మంటపెట్టాడు. ఆమె అగ్ని ప్రమాదంలో మరణించినట్లుగా తొలుత భావించినప్పటికీ.. ..మిగతా 2లో

మేడారంలో కేబినేట్ భేటీ



హైదరాబాద్, జనవరి 13 (నమస్తే ఉదయం)

ముఖ్యమంత్రి రేవంత్ రెడ్డి అధ్యక్షతన రాష్ట్ర మంత్రివర్గ సమావేశం ఈ నెల 18న ములుగు జిల్లా మేడారంలో నిర్వహించాలని ప్రభుత్వం నిర్ణయించినట్లు తెలిసింది. రాజధాని వెలుపల కేబినేట్ భేటీ జరపాలని నిర్ణయించడం ఇటీవల ఇదే ప్రథమం. అయితే సీఎం షెడ్యూల్ కారణంగా అక్కడ నిర్వహించేందుకు నిర్ణయించినట్లు సమాచారం. దీనిపై అధికారికంగా సమాచారం తెలియాల్సి ఉంది. 'సమృద్ధి సారలమ్మ మేడారం మహాజాతర' ఈ నెల 28న ప్రారంభం కానుండడంతో.. సంప్రదాయానికి భిన్నంగా ఈసారి మేడారంలో

క్యాబినేట్ భేటీ నిర్వహించనున్నట్లు సమాచారం. 18న ఉదయం ఉమ్మడి ఖమ్మం జిల్లాలో పలు అభివృద్ధి పనులకు సీఎం రేవంత్ రెడ్డి శంకుస్థాపనలు చేస్తారు. అక్కడే కాంగ్రెస్ పార్టీ కార్యకర్తల విస్తృతస్థాయి సమావేశంలో పాల్గొంటారు. అనంతరం సీపీఐ వంద సంవత్సరాల వేడుకకు హాజరవుతారు. అదే రోజు సాయంత్రానికి ముఖ్యమంత్రి సహా మంత్రివర్గం మేడారం చేరుకుంటుంది. 5 గంటల తర్వాత క్యాబినేట్ సమావేశమయ్యే అవకాశాలున్నాయి. 19న ఉదయం అమృతాద్ సూతన ప్రాంగణ ప్రారంభోత్సవం, దర్శనం అనంతరం ముఖ్యమంత్రి హైదరాబాదుకు తిరుగు పయనమవుతారు. అదే రోజు ..మిగతా 2లో



‘వీబీ జీరామ్ జీ’తో ఆదాయం రెట్టింపు

కేంద్రమంత్రి బండి సంజయ్

కరీంనగర్, జనవరి 13 (నమస్తే ఉదయం)

‘వీబీ జీరామ్ జీ’ పథకంతో ఉపాధి కూలీల ఆదాయం రెట్టింపు అవుతుందని కేంద్రమంత్రి బండి సంజయ్ అన్నారు. “ఈ పథకం ద్వారా ఏడాదికి 200 రోజుల ఉపాధి దొరుకుతుంది. పనుల విషయంలో కేంద్రం జోక్యం ఉండదు. ఈ పథకం కోసం గతంలో కంటే అదనంగా రూ.17 వేల కోట్లు వెచ్చిస్తున్నాం. తెలంగాణలో ఈ పథకం అమలుకు అదనంగా రూ.340 కోట్లు ఇవ్వబోతున్నాం. రైతులకు న్యాయం చేసేలా దీన్ని తీసుకొచ్చాం. వ్యవసాయ సీజన్‌లో ఈ పథకం పనులు జరగవు. దీంతో కూలీలు అందుబాటులో ఉంటారు” అని తెలిపారు.



ఆరెస్స్ ప్రతినిధులతో సమావేశమైన

కమ్యూనిస్ట్ పార్టీ ఆఫ్ చైనా బృందం

ధిల్లీలోనిప్రణబ్ బ్లాక్‌లోని ఆరెస్స్ సభ్యులతో సమావేశం

ఇది కేవలం మర్యాదపూర్వక భేటీ అన్న చైనా బృందం

న్యూఢిల్లీ, జనవరి 13 (నమస్తే ఉదయం)

చైనా బృందం నేడు ఆరెస్స్ ప్రతినిధులతో సమావేశమైంది. నిన్న బీజేపీ ప్రధాన కార్యాలయానికి వెళ్లిన చైనా బృందం... ఇవాళ ఢిల్లీలోని ప్రేరణ బ్లాక్‌లో రాష్ట్రీయ స్వయంసేవక్ సంఘ సభ్యులతో భేటీ ..మిగతా 2లో

మేడారం జాతరపై ఉన్నత స్థాయి సమీక్ష

మొదటి పేజీ తరువాయి...

జాతరకు దాదాపు గతంలో ఎన్నడూ లేనివిధంగా రూ. 150 కోట్ల నిధులను మంజూరు చేసి విస్తృత ఏర్పాట్లు చేస్తున్నందున ఈసారి దాదాపు మూడు కోట్ల మంది భక్తులు హాజరవుతారని అంచనా వేస్తున్నామని వివరించారు. సమృద్ధి సారలమృ జాతరను కుంభమేళాకు మించి అద్భుతంగా నిర్వహించి, రాష్ట్ర ప్రభుత్వానికి జాతీయ స్థాయిలో మంచి పేరు తీసుకురావాలని గిరిజన సంక్షేమ శాఖ మంత్రి అడ్లూరి లక్ష్మణ్ కుమార్ అధికారులకు పిలుపునిచ్చారు. ఈ మహాజాతరను విజయవంతంగా నిర్వహించడం ప్రతి అధికారికీ ఒక బాధ్యతగా తీసుకుని, ఏ చిన్న లోపం కూడా లేకుండా పకడ్బందీగా ఏర్పాట్లు పూర్తి చేయాలని ఆయన సూచించారు. దేశంలో ఏ రాష్ట్రంలోనూ లేని విధంగా తెలంగాణ రాష్ట్ర ప్రభుత్వం, ముఖ్యమంత్రి రేవంత్ రెడ్డి నాయకత్వంలో ఈ జాతరకు రూ. 150 కోట్లకుపైగా నిధులు కేటాయించి అత్యంత ప్రాధాన్యతనిస్తోందని తెలిపారు. ఈ నిధులతో మౌలిక వసతులు, భద్రత, రవాణా, పారిశుధ్యం, వైద్య సేవలు వంటి అన్ని విభాగాల్లో సమగ్ర ఏర్పాట్లు చేయనున్నట్లు చెప్పారు. ఏ ఒక్క భక్తుడికీ కూడా ఇబ్బంది కలగకూడదన్నదే ప్రభుత్వ ప్రధాన లక్ష్యమని స్పష్టం చేసిన మంత్రి, జాతరకు వచ్చే భక్తులు సులభంగా గమ్యానికి చేరుకునేలా అన్ని ప్రధాన రహదారులు, అంతర్గత మార్గాల్లో స్పష్టమైన దిశా సూచిక బోర్డులు, బ్యానర్లు ఏర్పాటు చేయాలని అధికారులను ఆదేశించారు. భక్తులు ఎలాంటి అయోమయానికి గురికాకుండా ట్రాఫిక్ నియంత్రణ పటిష్టంగా ఉండాలని, ప్రత్యేక రూల్స్ మ్యూవ్‌లతో పాటు అవసరమైన చోట వన్‌వే వ్యవస్థ అమలు చేయాలని సూచించారు. ఈ జాతరపై క్యాబినెట్ మొత్తం ప్రత్యేక దృష్టి సారించిందని, మంత్రులందరూ సమన్వయంతో పనిచేస్తూ ఎప్పటికప్పుడు పర్యవేక్షణ చేస్తున్నారని మంత్రి అడ్లూరి తెలిపారు. ఇలాంటి స్థాయి సమిష్టి పర్యవేక్షణ గతంలో ఎప్పుడూ జరగలేదని ఆయన పేర్కొన్నారు. తెలంగాణతో పాటు అంధ్రప్రదేశ్, మహారాష్ట్ర, కర్ణాటక, ఛత్తీస్‌గఢ్, నహ్ పలు రాష్ట్రాల నుంచి లక్షలాదిగా భక్తులు వచ్చే అవకాశం ఉన్నందున, అందుకు అనుగుణంగా వసతి, పార్కింగ్, రవాణా సౌకర్యాలను విస్తృతంగా ఏర్పాటు చేయాలని తెలిపారు. పార్కింగ్ విషయంలో వీటపిలు,సామాన్య భక్తులు



అనే తేడా లేకుండా, అందరికీ సమాన సౌకర్యాలు కల్పించాలని స్పష్టం చేశారు. రాష్ట్ర పంచాయితీ రాజ్, మహిళా, శిశు సంక్షేమ శాఖ మంత్రి దనసర్ అనసూయ (సీతక్క) మాట్లాడుతూ, ఈసారి జాతర ఏర్పాట్లకు రూ. 150 కోట్లతో పాటు గ్లడెల పునరుద్ధరణ పనులకు రూ. 101 కోట్లు మొత్తం 251 కోట్లను రాష్ట్ర ముఖ్యమంత్రి మంజూరు చేశారని వివరించారు. జాతరకు వచ్చే ప్రతీ భక్తులకు సాఫీగా దర్శనం లభించేలా ప్రాధాన్యత నిస్తున్నట్లు అన్నారు. ఇందుకు గాను ప్రతీ శాఖ అధికారులు సమన్వయంతో పనిచేయాలన్నారు. రాష్ట్ర స్థాయిలో వివిధ శాఖ కార్యదర్శులు, హెచ్.ఓ.లతో ప్రత్యేకంగా వాల్చీ-అవ్ గ్రూప్ ను ఏర్పాటు చేసి జాతర నిర్వహణపై ప్రత్యేకంగా పర్యవేక్షించాలని సీతక్క సూచించారు. శానిటేషన్, తాగునీరు, రవాణా, భద్రతలపై ప్రత్యేకంగా ద్రుష్టి సారించాలని, ప్రధానంగా టాయలెట్ లను మరింత పెంచాలని కోరారు. జాతర సందర్భంగా గురు, శుక్ర వారాల్లోనే ఇంట్లో రోజూ కనీసం 40 లక్షల మంది భక్తులు ఉంటారని, ఇందుకు అనుగుణంగా ఏర్పాట్లు చేపట్టాలన్నారు. మేడారం జాతరకు రాష్ట్ర ముఖ్యమంత్రి రేవంత్ రెడ్డి 2010 నుండి ప్రతీ సంవత్సరం వస్తున్నారని, వచ్చే వందేళ్లకు సరిపడా అభివృద్ధి కార్యక్రమాలకు మొట్టమొదటిసారిగా పెద్ద ఎత్తున నిధులు మంజూరు చేశారని సీతక్క గుర్తు చేశారు రాష్ట్ర ప్రభుత్వ ప్రధాన కార్యదర్శి రామ కృష్ణ రావు మాట్లాడుతూ, జాతర నిర్వహణ ఏర్పాట్లపై రాష్ట్ర ముఖ్యమంత్రి నిరంతరం పర్యవేక్షిస్తున్నందున అన్ని శాఖల ఉన్నతాధికారులు జాతర పనులకు సకాలంలో పూర్తయ్యేలా ప్రత్యేక దృష్టి సాధించాలని పేర్కొన్నారు. జాతర

సందర్భంగా భక్తులకు చేసిన ఏర్పాట్లు, రవాణా, ఇతర సౌకర్యాలు, భక్తులు పాటించాల్సిన సూచనలపై విస్తృత స్థాయిలో సమాచారాన్ని అందించాలని తెలిపారు. మేడారానికి వచ్చే ప్రధాన రహదారుల్లో ట్రాఫిక్ నియంత్రణకుగాను డ్రోన్ లను ఉపయోగించుకోవాలన్నారు. అదేవిధంగా, జాతర సమాచారాన్ని, నియమ నిబంధనలను తెలియచేసే ప్రత్యేక యాప్ ను/ క్యూఆర్ కోడ్ రూపొందించి విస్తృతంగా ప్రచారం చేయాలని అన్నారు. పార్కింగ్ ఏరియాల్లో కూడా ప్రత్యేకంగా వాటర్, ఇతర మౌలిక సదుపాయాలు కల్పించాలని ఆదేశించారు. శానిటేషన్, పరిశుభ్రతపై ప్రత్యేక ద్రుష్టి సాధించాలన్నారు. ప్రస్తుతం మేడారంలో జరుగుతున్న జాతర ఏర్పాట్లు, పురోగతి తదితర విషయాలను తెలియచేసే నివేదికను ప్రతీ రోజూ తమకు సమర్పించాలని సంబంధిత శాఖల కార్యదర్శులను కోరారు. ఈ సందర్భంగా, మేడారం జాతరకు వివిధ శాఖలు చేస్తున్న ఏర్పాట్లు, చేపట్టిన పనులు, వాటి పురోగతి పై ములుగు జిల్లా కలెక్టర్ దివాకర్ పవర్ పాయింట్ ప్రసెంటేషన్ ద్వారా వివరించారు. ఈసారి జాతరకు దాదాపు మూడు కోట్ల మంది హాజరవుతారని అంచనా వేసినట్లు తెలిపారు. తదితర ప్రాసారానికి ముందే దాదాపు 30 శాతం భక్తులు సందర్శిస్తారని అన్నారు. జాతర సమయంలో 60 శాతం నుండి 65 శాతం వరకు, జాతర అనంతరం 5 శాతం భక్తులు మేడారం సందర్శిస్తారని వివరించారు. మేడారం జాతరపై ములుగు జిల్లా యంత్రాంగం రూపొందించిన ప్రత్యేక లోగో, యాప్, వీడియోలను మంత్రులు సీతక్క, లక్ష్మణ్ కుమార్, సి.ఎస్ రామకృష్ణరావులు ఆవిష్కరించారు.

ఆరెస్సెస్ ప్రతినిధులతో సమావేశమైన కమ్యూనిస్ట్ పార్టీ ఆఫ్ చైనా బృందం

మొదటి పేజీ తరువాయి...

అయిది. పశ్చాత్తామ్ లోయపై చైనా, భారత్ మధ్య వాగ్విరుద్ధం కొనసాగుతున్న నేపథ్యంలో ఈ భేటీ ప్రాధాన్యత సంతరించుకుంది. ఈ పరిణామాలపై కాంగ్రెస్ పార్టీ తీవ్ర అభ్యంతరం వ్యక్తం చేసింది. జాతీయ భద్రతాంశాల్లో చైనాతో ఇలాంటి సంప్రదింపులు సరికాదని పేర్కొంది. ఆరెస్సెస్ వర్గాల ప్రకారం, చైనా ప్రతినిధి బృందం ఆరెస్సెస్ ప్రధాన కార్యదర్శి దత్తాత్రేయ హోసబలేను కలిసింది. ఇది కేవలం మర్యాదపూర్వక భేటీ అని తెలిపాయి. కమ్యూనిస్ట్ పార్టీ ఆఫ్ చైనా (సీపీసీ) విజ్ఞప్తి మేరకు గంటసేపు సమావేశమైనట్లు వెల్లడించాయి. “ఇది కేవలం మర్యాదపూర్వక భేటీ మాత్రమే. ఆరెస్సెస్ సర్ సంఘ్ చాలక్ మోహన్ భగవత్ పర్యటనలో ఉన్నందున హాజరు కాలేదు. చైనా ప్రతినిధి బృందం దత్తాత్రేయ హోసబలేను కలిసింది. ఈ సమావేశానికి నిర్దిష్ట ఆజెండా ఏమీ లేదు” అని ఆరెస్సెస్ ప్రతినిధులు తెలిపారు. గత సంవత్సరం ఆగస్టులో ఆరెస్సెస్ శతాబ్ది ఉత్సవాల సందర్భంగా వివిధ దేశాల ప్రతినిధులను ఆహ్వానించారు. అయితే, పాకిస్తాన్, టర్కీ, చైనా దేశాల ప్రతినిధులను మాత్రం ఆహ్వానించలేదు.

‘ప్రజా బాట’ కార్యక్రమాన్ని ప్రారంభించిన సర్పంచ్ పెద్ది కృష్ణ మూర్తి గౌడ్



జనగామ జిల్లా ప్రతినిధి, జనవరి 13(ప్రభాత ఉదయం): జిల్లా లోని దేవరపల్లె మండలకేంద్రం లోని కొత్తవాడ కాలనీలో నార్తర్న్ పవర్ డిస్ట్రిబ్యూషన్ కంపెనీ ఆఫ్ తెలంగాణ లిమిటెడ్ వారి ఆధ్వర్యంలో నిర్వహిస్తున్న ‘ప్రజా బాట’ కార్యక్రమాన్ని దేవరపల్లె గ్రామ సర్పంచ్ పెద్ది కృష్ణమూర్తి గౌడ్ మంగళవారం ప్రారంభించారు. ఈ సందర్భంగా పెద్ది కృష్ణ మూర్తి మాట్లాడుతూ మీ గ్రామాలలో ఎలాంటి విద్యుత్ సమస్యలున్నా, ఇంట్లో గాని వ్యవసాయ బావుల వద్ద గాని విద్యుత్ మీటర్లలో ఏమైనా సమస్యలున్నా విద్యుత్ నిర్వాహకులకు తెలుపాలని, ఎస్సీ, ఎస్టీలకు

విద్యుత్ వినియోగం లేకుంటే వారికి ఉచితంగా విద్యుత్ కనెక్షన్లు ఇస్తారని, ప్రజలకు నాణ్యమైన అంతరాయం లేని విద్యుత్ ను అందించేందుకు సిఎం రేవంత్ సర్కార్ కృషి చేస్తుందని, అలాగే విద్యుత్ ప్రమాదాల నివారణకు తగిన జాగ్రత్తలు తీసుకోవాలని ప్రజలకు సూచించారు. ఈ కార్యక్రమంలో విద్యుత్ ఏడి, అనిల్ కుమార్, ఏఈ, నరసింహారెడ్డి, లైన్ మెన్ నర్సయ్య, వాడ్ల నభ్యులు చిలుకూరి నర్సయ్య, గోడిశాల శ్రీనివాస్, కాంగ్రెస్ పార్టీ నియోజకవర్గమండల యూత్ ఉపాధ్యక్షులు ఉప్పల సాయి ప్రకాష్, ఉప్పల అనిల్, విద్యుత్ సిబ్బంది, కాంగ్రెస్ పార్టీ నాయకులు, యువజన నాయకులు కార్యకర్తలు, గ్రామస్థులు పాల్గొన్నారు.



మహిళా టెక్ మృతి.. కేసులో మలుపు

మొదటి పేజీ తరువాయి...

పోస్టుమార్గం నివేదిక, సాంకేతిక ఆధారాలతో యువకుడి సాక్షి బయటపడింది. బెంగళూరులో జరిగిన ఈ దారుణంపై పోలీసుల కథనం.. కర్ణాటకలోని మంగళూరుకు చెందిన షర్మిల కుశాలపు (34) బెంగళూరులోని ఓ సాఫ్ట్‌వేర్ సంస్థలో ఇంజనీర్‌గా పని చేసేవారు. రామ్మూర్తి నగర రాణా పరిధి సుబ్రహ్మణ్య లేఅవుట్‌లోని ఓ ఫ్లాట్‌లో తన స్నేహితుడితో కలిసి ఉండేవారు. ఈనెల 3న షర్మిల ఒంటరిగా ఉన్నచోట ఫ్లాట్‌లో ఆకస్మికంగా మంటలు చెలరేగగా, ఆమె మరణించినట్లు ఫిర్యాదు అందింది. పోలీసులూ ఆ కోణంలోనే దర్యాప్తు చేపట్టారు. అయితే, ఇది సాధారణ మరణం కాదని ఫోరెన్సిక్ నివేదికలో తేలింది. ఆమె శరీరానికి నిప్పు అంటుకోకముందే చేతిపై గాయాలయ్యాయని, ఆపై ఊపిరాడక చనిపోయినట్లు వైద్యులు తేల్చారు. దీంతో పోలీసులు అక్కడి సీసీ కెమెరాల ఫుటేజీలు సేకరించారు. ఇద్దరు అనుమానితులను అదుపులోకి తీసుకొని విచారించారు.

ఆధారాలేకుండా ఇంటికే మంటలు షర్మిల, ఆమె మిత్రుడు ఉండే ఫ్లాట్ పక్కనే కొడగు జిల్లా విరాజ్‌పేటకు చెందిన ఇంటర్ సెకండియర్ విద్యార్థి కర్నల్ కురై (18) తల్లితో కలిసి ఉంటున్నాడు. ఈ నెల 3న షర్మిల స్నేహితుడు ఇంట్లో లేని సమయంలో కురై ఆమె ఉండే గదిలోకి కిటికీలోంచి దూరారు. లైంగిక కోర్కె తీర్చాలని ఒత్తిడి తేవడంతో షర్మిల గట్టిగా అరుస్తూ తోసివేశారు. కోపం పట్టలేని ఆ యువకుడు.. వంటగదిలోని కత్తితో ఆమెపై దాడి చేశాడు. ఆమె పరుపుపై పడిపోగా, మరోసారి కొట్టాడు. అరవ్వడంటూ నోటిని దిండుతో గట్టిగా మూయడంతో షర్మిల ఊపిరాడక చనిపోయారు. ఆపై సాక్షులను నాశనం చేసేందుకు రక్తపు మరకలున్న ఆమె దుస్తుల్ని తీసి, అదే గదిలో నిప్పంటించి కార్మిగా. మంటలు వ్యాపించడంతో అక్కడి నుంచి పారిపోయేందుకు మళ్లీ కిటికీలోంచి దూకేశాడు. ప్రమాదపశాత్తు మంటలు వ్యాపించి ఆమె మరణించిందని, సహజ మరణంగా చూపేందుకు ఇలా చేసినట్లు నిందితుడు పోలీసుల విచారణలో అంగీకరించాడు. షర్మిల సెల్‌ఫోన్‌లోని వివరాలు ఈ కేసు దర్యాప్తునకు ఉపకరించాయి. మృతురాలి స్నేహితుడి ఫిర్యాదు మేరకు పోలీసులు దర్యాప్తు కొనసాగిస్తున్నారు.

మేడారంలో కేబినెట్ భేటీ

మొదటి పేజీ తరువాయి...

రాత్రి దావాన్‌కు వెళ్లారు. 18న మేడారంలో నిర్వహించాలని యోచిస్తున్న మంత్రివర్గ సమావేశంలో పలు కీలక అంశాలపై చర్చించనున్నారు. ముఖ్యంగా త్వరలో పురపాలక ఎన్నికలకు నోటిఫికేషన్ విడుదల కానున్న నేపథ్యంలో పట్టణాభివృద్ధి పథకాలపై చర్చించే అవకాశముంది. జడ్పీటీసీ, ఎంపీటీసీ ఎన్నికలపైనా క్యాబినెట్ భేటీలో నిర్ణయం తీసుకునే అవకాశాలున్నాయి. ఫిబ్రవరి 1న కేంద్ర బడ్జెట్ ప్రవేశపెట్టునుండడంతో.. అందుకు అనుగుణంగా శాఖల వారీగా రాష్ట్ర బడ్జెట్ రూపకల్పనపై ముఖ్యమంత్రి దిశానిర్దేశం చేయనున్నట్లు తెలిసింది. రైతుభరోసా నిధుల విడుదల, హ్యూమ్ రోడ్డు, తదితర అంశాలపైనా నిర్ణయాలు తీసుకునే అవకాశముంది.



ధర్మార్ ఎస్‌ఐను మర్యాద పూర్వకంగా కలిసిన మండల నాయకులు

గద్వాల జిల్లా ప్రతినిధి, జనవరి 13(ప్రభాత ఉదయం) ధర్మార్ పోలీస్ స్టేషన్ నూతన ఎస్‌ఐ నందికర్ బాధ్యతలు స్వీకరించిన నేపథ్యంలో మంగళవారం ధర్మార్ మండల నాయకులు ఆయనను మర్యాద పూర్వకంగా కలిసి సన్మానించారు. నూతన ఎస్‌ఐకు పుష్ప గుచ్చం అందించి శాలువాతో సన్మానించి శుభాకాంక్షలు తెలియజేశారు. ఎస్‌ఐ న కలిసి వారిలో కోతులగిద్ద గ్రామ సర్పంచ్ గోవిందమ్మరంగన్న నాయకులు శ్రీనివాస్ రావు రంగస్వామి, తిమ్మప్ప, నర్సింహులు , చెన్నయ్య తదితరులు ఉన్నారు.

చైనా మాంజా విక్రయించిన, కొన్న కలిసిన చర్యలు

రాజేంద్రనగర్ ఇన్స్ పెక్టర్ ముత్తు యాదవ్ రాజేంద్రనగర్, జనవరి 13 (ప్రభాత ఉదయం): తెలంగాణ విద్యార్థి జేఏసీ చైర్మన్ వేముల రామకృష్ణ ఆధ్వర్యంలో మంగళవారం రాజేంద్రనగర్ లో యువకులకుగాలిపటాల పంపిణీ నిర్వహించారు.. గుట్టు చప్పుడు కాకుండా పలుచోట్ల చైనా మాంజా విక్రయిస్తున్నారని, దానివల్ల పనుషులకు జీవహానిలకు ప్రాణాపాయ స్థితి కలుగుతుందని అన్నారు..చైనా మాంజా ఒక మారుణ ఆయుధం అన్నారు ద్విపత్ర వాచనదారులకు గొంతులు తెగుతున్నాయి, పాదాచారులు నడుచుకుంటూ వెళుతున్న సమయంలో కాళ్లకు చిక్కుకొని కింద పడుతున్నారు... గాయాల పాలవుతున్నారన్నారు. యువకులు కుటుంబ



చిన్నారులకు గాలి పటాలను పంపిణీ చేస్తున్న రాజేంద్రనగర్ ఇన్స్ పెక్టర్ ముత్తు యాదవ్, తెలంగాణ విద్యార్థి జేఏసీ చైర్మన్ వేముల రామకృష్ణ సమేతంగా సంతోషంగా వందగ నిర్వహించుకోవాలి అని అన్నారు. కార్యక్రమంలో ఎస్ ఐ ప్రకాశ్ రెడ్డి పాల్గొన్నారు.



రాజేంద్రనగర్ డివిజన్ భారతీయ జనతా మహిళా మోర్చా ఆధ్వర్యంలో ముగ్గుల పోటీలు



ముగ్గుల పోటీల సందర్భంగా మాట్లాడుతున్న జిజీవీ మహిళా మోర్చా రాష్ట్ర అధ్యక్షురాలు మేకల శిల్పా రెడ్డి, వై తీర్థర్, డాక్టర్ ఎన్ అమరేందర్, మేకల వనితా దామోదర్ రెడ్డి లు బహుమతుల ప్రదానం

రాజేంద్రనగర్, జనవరి 13 (ప్రభాత ఉదయం) : రాజేంద్రనగర్ మహిళా మోర్చా ఆధ్వర్యంలో రాజేంద్రనగర్ శ్రీ వెంకటేశ్వర స్వామి దేవాలయం ఆవరణలో సంక్రాంతి పండుగ ముగ్గుల పోటీలు డివిజన్ అధ్యక్షురాలు గడిల పద్మావతి ఆధ్వర్యంలో నిర్వహించారు . ఈ కార్యక్రమానికి రాష్ట్ర మహిళా మోర్చా అధ్యక్షురాలు డాక్టర్ మేకల శిల్పారెడ్డి , రామయ్య క్షినిక్ అధినేత డాక్టర్ అమరేందర్, గోల్కొండ గోపమహల్ జిల్లా ఇన్చార్జి వై తీర్థర్ పాల్గొని బహుమతి ప్రధానం చేసారు . 100 మంది

మహిళలు, చిన్నారులు, విద్యార్థినిలు ముగ్గుల పోటీల లో పాల్గొన్నారు. రంగురంగుల ముగ్గులతో గొప్పమల్లతో చుక్కల ముగ్గులు రథాల ముగ్గులు పండుగకు సంబంధించినటువంటి సంక్రాంతి ప్రత్యేక ముగ్గులను వేసి సాంప్రదాయాన్ని ధర్మాన్ని కాపాడే విధంగా ముగ్గులు వేశారు . మొదటి బహుమతి అనిత, రెండవ బహుమతి పల్లవి , మూడవ బహుమతి అమూల్య, నాలుగవ బహుమతి సరిత, ఐదవ బహుమతి సునీత, ఆరవ బహుమతి సాయి సరిత, 7వ బహుమతి కె కవిత, ఎనిమిదవ బహుమతి ఇందిర లావణ్య , 9వ బహుమతి శాలిని, 10వ బహుమతి

కృష్ణవేణి లు గెలుచుకున్నారు. వీరికి డాక్టర్ శిల్పా రెడ్డి చేతుల మీదుగా బహుమతులు అందించారు. ఈ కార్యక్రమంలో డివిజన్ బిజెపి మాజీ అధ్యక్షులు జి బాబురావు , రంగారెడ్డి జిల్లా మహిళా మోర్చా కార్యదర్శి మేకల వనితా రెడ్డి, ఎస్సీ మూర్తు జిల్లా కార్యవర్గ సభ్యుడు రవీందర్ , బీసీ మోర్చా కార్యదర్శి అనురాధ , డివిజన్ బిజెపి ఉపాధ్యక్షురాలు సరిత రెడ్డి , కార్యదర్శి కవిత, అంబికా, పెంటయ్య, వై .హరగోపాల్, జ్యోతి, శ్రుప్తి , సతీష్, దయాకర్, శ్రీకాంత్ , బి యాదగిరి తదితరులు పాల్గొన్నారు

సీఎం రిలీఫ్ ఫండ్ పేదల వైద్యానికి వరం

ఎమ్మెల్యే ప్రకాష్ గౌడ్

రాజేంద్రనగర్,జనవరి13(ప్రభాత ఉదయం)

పేదలు సీఎం రిలీఫ్ ఫండ్ పేదల వైద్యానికి వరం లాంటిదని రాజేంద్రనగర్ నియోజకవర్గ శాసనసభ్యులు టి.ప్రకాష్ గౌడ్ సూచించారు.అర్హులైన ప్రజలకు తన పంతుగా సహాయ సహకారాలు అందించడం జరుగుతుందని ఆయనవివరించారు. మంగళ వారం ఎమ్మెల్యే ఆయన నివాసం వద్ద కాటేడాన్ శాంతినగర్ కు చెందిన లాల్ ముత్స్యర్ కుమారుడు సాకేత్ లాలుకు కోరి ఈఎన్టీ హాస్పిటల్ వారు పరికరం అమర్చడానికి సీఎం రిలీఫ్ కింద మంజూరైన రూ.7లక్షల రూపాయల విలువైన ఎల్ఓసీ పత్రాలను ఎమ్మెల్యే స్వయంగా అందించారు.ఈ సందర్భంగా ఎమ్మెల్యే మాట్లాడుతూ...పేద ప్రజలకు ప్రభుత్వం సంక్షేమ కార్యక్రమాలను అమలు చేసేందుకు వెనుకాడటం లేదన్నారు.పేద,బడుగు,బలహీన వర్గాలకు తప్పకుండా ప్రభుత్వం నుంచి అందేలా చూడటం జరుగుతుందని వివరించారు.తీవ్రమైన అనారోగ్య సమస్యలతో బాధపడుతూ,కార్పొరేట్ ఆసుపత్రులలో వైద్యం చేయించుకోలేని స్థితిలో ఉన్న పేదల కోసం ప్రభుత్వం ఈ ఆర్థిక సాయం అందిస్తోందని తెలిపారు.నియోజకవర్గ ప్రజల ఆరోగ్యంపై తమకు ప్రత్యేక శ్రద్ధ ఉందని,అర్హులైన ప్రతి ఒక్కరికీ ప్రభుత్వ పథకాలు అందేలా చూస్తామని ఆయన హామీ ఇచ్చారు.ఎమ్మెల్యే సిఫార్సుతో ఈ భారీ మొత్తంలో



ఎల్ఓసీ మంజూరు కావడం పట్ల లబ్ధిదారులు,వారి కుటుంబ సభ్యులు ఎమ్మెల్యేకు కృతజ్ఞతలు తెలిపారు.ప్రజల సమస్యలను కింది స్థాయి నాయకుల నుంచి తెలుసుకొని వాటిని పరిష్కరించడం జరుగుతుందన్నారు.అంతేకాకుండా

సంక్షేమ కార్యక్రమాలను సైతం పేదలకు చేరువ చేస్తానని వివరించారు.ఈ కార్యక్రమంలో ఎమ్మెల్యే కార్యాలయ సిబ్బంది,స్థానిక నాయకులు,లబ్ధిదారుల కుటుంబ సభ్యులు పాల్గొన్నారు.

సంస్కృతి, సంప్రదాయాలను భావితరాలకు అందించాలి

రాజేంద్రనగర్ నియోజకవర్గం బీఆర్ఎస్ పార్టీ ఇంచార్జి పట్నోళ్ల కార్తిక్ రెడ్డి బీఆర్ఎస్ పార్టీ ఆధ్వర్యంలో ఘనంగా ముగ్గుల పోటీలు..



రాజేంద్రనగర్,జనవరి(ప్రభాత ఉదయం) రాజేంద్రనగర్ నియోజకవర్గం పరిధిమైలాల్ దేవ్ పల్లి డివిజన్ కాటేడాన్ స్పార్ట్స్ కాంప్లెక్స్ లో సంక్రాంతి వర్షదినం పురస్కరించుకొని మాజీ కౌన్సిలర్,మైలాల్ దేవ్ పల్లి డివిజన్ బీఆర్ఎస్ పార్టీ అధ్యక్షులు ఎన్.వెంకటేశ్ ఆధ్వర్యంలో ఏర్పాటు చేసిన ముగ్గుల పోటీల కార్యక్రమానికి ముఖ్య అతిథిగా రాజేంద్రనగర్



నియోజకవర్గం బీఆర్ఎస్ పార్టీ ఇంచార్జి పట్నోళ్ల కార్తిక్ రెడ్డి హాజరయ్యారు.ముగ్గుల పోటీలు సందర్భంగా మన సంప్రదాయాలను గౌరవిస్తూ,మహిళలు అత్యంత ఉత్సాహంతో ఈ పోటీల్లో పాల్గొని రంగురంగుల ముగ్గులు వేశారు.మన సంస్కృతిని కాపాడుతూ భవిష్యత్ తరాలకు అందించాల్సి అవసరం ఎంతైన ఉందన్నారు.నేటి కాలంలో మన దేశసంస్కృతి,సంప్రదాయాలను ప్రతిబింబించే ముగ్గుల



ఎమ్మెల్యే టి ప్రకాష్ గౌడ్ను విమర్శించడం తగదు సామ ఇంద్రపాల్ రెడ్డి

రాజేంద్రనగర్, జనవరి 13 (ప్రభాత ఉదయం) :

ఒక ముస్లిం కార్పొరేటర్ హోదాలో ఉన్న వ్యక్తి(తోకల శ్రీనివాస్ రెడ్డి), నాలుగు సార్లు ఎమ్మెల్యేగా గెలిచిన ఎమ్మెల్యే ప్రకాష్ గౌడ్ పై అనుచిత వ్యాఖ్యలు చేయడం పూర్తిగా ఖండనీయం అని కాంగ్రెస్ నాయకులు సామ ఇంద్ర పాల్ రెడ్డి అన్నారు. ప్రజా ప్రతినిధులు తమ స్థాయి, భాష, సంస్కారాన్ని గుర్తుంచుకుని మాట్లాడాలన్నారు. రాజేంద్రనగర్ నియోజకవర్గాన్ని నాలుగు సార్లు గెలిపించిన ప్రజల తీర్పు, ఆ నాయకుడిపై ఉన్న విశ్వాసానికి నిదర్శనం అన్నారు . ప్రజల మద్దతు లేకుండా ఎవరూ పదవుల్లో నిలబడలేరు అనే వాస్తవాన్ని గుర్తించాలన్నారు. గత ఎన్నికల్లో ప్రజలు ఇచ్చిన తీర్పును గౌరవించకుండా వ్యక్తిగత విమర్శలు చేయడం రాజకీయ పరిపక్వతకు నిదర్శనం కాదన్నారు. విమర్శించే ముందు, ముందు ఆత్మవిమర్శ చేసుకోవడం అవసరం అన్నారు. రాజేంద్రనగర్ నియోజకవర్గ అభివృద్ధి కోసం ఎమ్మెల్యే ప్రకాష్ గౌడ్ శాసనసభలోనూ, ప్రభుత్వ స్థాయిలోనూ నిరంతరం పోరాటం చేసిన విషయం ప్రజలందరికీ తెలుసు అన్నారు . ప్రజలు పదే పదే ఆయన్నే ఎన్నికోవడం ఆయన పనితీరుపై ఉన్న నమ్మకానికి నిదర్శనం అని గుర్తు చేశారు. రాజేంద్రనగర్ నియోజకవర్గాన్ని హైదరాబాద్ లో విలీనం చేసారన్న అంశంపై ఎలాంటి అధికారిక జీవో రాకముందే, మొదటిగా రోడ్లపైకి వచ్చి నిరసన తెలిపిన నాయకుడు ఎమ్మెల్యే ప్రకాష్ గౌడ్ అని గుర్తు చేశారు. . ప్రజల హక్కుల కోసం ఆయన పోరాటం నిరంతరం కొనసాగుతుందన్నారు.తేని జీవోల గురించి, ఆధారాలేని లీకుల పేరుతో ప్రజలను తప్పుదోవ పట్టించడం బాధ్యతారాహిత్యానికి ఉదాహరణ అన్నారు. ప్రభుత్వ నిర్ణయాల అధికారికంగా వెలుపడిన తరువాత మాత్రమే స్పందించాలని గుర్తు చేశారు. ముఖ్యమంత్రి పై అనుచిత వ్యాఖ్యలు చేయడం ప్రజాస్వామ్య విలువలకు విరుద్ధం అన్నారు . రంగారెడ్డి జిల్లా నాయకులు సమిష్టిగా ముఖ్యమంత్రి ని కలిసి వినపత్రం ఇవ్వగా, సీఎం కూడా ప్రజలకు అన్యాయం జరగనివ్వనని స్పష్టంగా తెలిపారన్నారు. ప్రజా ప్రతినిధులు ఎవరి మెప్పుకోసం కాకుండా ప్రజల సమస్యల పరిష్కారానికే పని చేయాలన్నారు . ఐదేళ్లకు ఒకసారి మాత్రమే కనిపించే నాయకత్వం ప్రజలకు ఉపయోగపడదని గుర్తించా లన్నారు. మతాన్ని రాజకీయ ప్రయోజనాలకు ఉపయోగించుకోవడం సరికాదన్నారు. అన్ని మతాలను గౌరవించడం భారతదేశ సంప్రదాయం. మతపరమైన వ్యాఖ్యలతో సమాజంలో విభేదాలు సృష్టించడం బాధ్యతాయుత రాజకీయానికి విరుద్ధం అన్నారు. సంబంధిత కార్పొరేటర్ తన వ్యాఖ్యలపై పునరాలోచన చేసి, భవిష్యత్తులో బాధ్యతాయుతంగా, గౌరవప్రదంగా మాట్లాడాలని నూచిస్తున్నామన్నారు. లేకపోతే ప్రజలు తగిన రీతిలో స్పందించే పరిస్థితి వస్తుందని తెలిపారు.



చైనా మంజా స్వాదీనం

రాజేంద్రనగర్, జనవరి 13 (ప్రభాత ఉదయం) :


కిన్జిత్ హార్, హైదర్ గూడ ప్రాంతాలలో చైనా మాంజా విక్రయిస్తున్న జీతారాం , జి.శివ, అనిల్, జగదీష్ చౌదరి, లను రాజేంద్రనగర్ ఇన్స్ పెక్టర్ ముత్తు యాదవ్ ల ఆధ్వర్యంలో మంగళవారం అరెస్ట్ చేశారు. వారి నుంచి 21 మాంజ చెర్రాకులను స్వాదీనం చేసుకున్నారు.

మీడికోంరహిల్ అయ్యప్ప స్వామి దేవాలయంలాి కార్పొరేషన్ గా
హోజరుకావాలని అయ్యప్ప సేవా సమితి సభ్యుల పిలుపు..

నేడు అయ్యప్ప స్వామికి విశేష నైర్యాభిషేకం..

రాజేంద్రనగర్,జనవరి13(ప్రభాత ఉదయం)

అయ్యప్పస్వామి కరుణ కటాక్షాలతో ప్రజలంతా సంతోషంగా ఉండాలని రాజేంద్రనగర్ కాటేడాన్ టీఎన్టీవోఎస్ కాలనీ మణికోంర హిల్స్ అయ్యప్ప స్వామి దేవాలయం శ్రీఅయ్యప్ప స్వామి సేవా సమితి ఆధ్వర్యంలో శ్రీఅయ్యప్ప స్వామి విశేష నైర్యాభిషేకం చేయనున్నట్లు నిర్వాహకులు తెలిపారు.ఈ మేరకు మంగళవారం సేవా సమితి సభ్యులు మాట్లాడుతూ...శ్రీఅయ్యప్ప స్వామి విశేష నైర్యాభిషేకాన్ని బుధవారం సేవా సమితి ఆధ్వర్యంలో ఆలయంలో ఘనంగా నిర్వహించనున్నట్లు వివరించారు. బుధవారం మకరజ్యోతిని పురస్కరించుకొని శ్రీఅయ్యప్ప స్వామి దేవాలయంలో ఉదయం 5.30 గంటల నుంచి మధ్యాహ్నం12 గంటల వరకు కార్యక్రమం ఉండనుందని,భక్తులు తగిన నైయ్య తెప్పకోవాలని సూచించారు. అంతేకాకుండా సాయంత్రం 6 గంటలకు జ్యోతి దర్శనం,రాత్రి 8గంటలకు పుష్పాభిషేకం,భస్మాభిషేకం నిర్వహించడం జరుగుతుందని వివరించారు.ఈ మేరకు అయ్యప్ప స్వాములు,భక్తులు అందరూ స్వామి వారి సేవలో పాల్గొని తీర్థ ప్రసాదాలు స్వీకరించి అయ్యప్ప స్వామి వారి కృపకు పాత్రులు కావాలని సేవా సమితి సభ్యులు సూచించారు.మరిన్ని వివరాలకు 8008114409, 9391018367, 9391001243, 9399946007లలో సంప్రదించాలని సూచించారు.



జనగామ జిల్లా ఉద్యమం జరుగుతున్నప్పుడు పిల్లా రాజేశ్వర్ రెడ్డి ఎక్కడ ఉన్నారు?

ఉద్యమంలో పాల్గొన్న ఒక్క ఫోటో అయినా ఉందా? జనగామ అభివృద్ధి కాంగ్రెస్ తోనే సాధ్యం అవకాశవాద రాజకీయాలతో కాదు: డీసీసీ అధ్యక్షురాలు ధన్వంతరి లకావత్

జనగామ జిల్లా ప్రతినిధి, జనవరి 13 (ప్రభాత ఉదయం):

పల్లె రాజేశ్వర్ రెడ్డి జనగామ జిల్లా పునర్విభజన గురించి చేసిన అర్థరహిత వ్యాఖ్యల పై మంగళవారం ఏర్పాటు చేసిన ప్రెస్ మీట్ లో డీసీసీ అధ్యక్షురాలు ధన్వంతరి లకావత్ మాట్లాడుతూ,జనగామ జిల్లా మారుతుందని, కాంగ్రెస్ పార్టీ నాయకులు ఎక్కడా, ఎప్పుడూ మాట్లాడలేదని స్పష్టం చేశారు. అయినప్పటికీ అబద్ధపు మాటలను ప్రచారం చేస్తూ ప్రజలను తప్పుదోవ పట్టించే ప్రయత్నం చేయడం భయంతో చేసిన తప్పుడు రాజకీయానికి నిదర్శనమని తీవ్రంగా విమర్శించారు. వాస్తవాలు లేనప్పుడు అబద్ధాలే ఆయుధంగా ప్రాజెక్టయని, అలాంటి రాజకీయాలను జనగామ పూర్తిగా తిరస్కరించేందుకు సిద్ధంగా ఉన్నారని అన్నారు. ఉద్యమాలపై మాట్లాడే నైతిక హక్కు ఉద్యమంలో పాల్గొన్నవారికే ఉంటుందో ఉద్యమానికి దూరంగా ఉన్నవారికి కాదని, కాంగ్రెస్ పార్టీ నాయకులు రోడ్లెక్కి పోరాటం చేసిన రోజుల్లో, పల్లె రాజేశ్వర్ రెడ్డి అధికార గడుల్లో సౌకర్యంగా కూర్చున్నారు. జిల్లా ఏర్పాటుకు పోరాడిన కాంగ్రెస్ నాయకుల రక్తం, చెమటతోనే జనగామ జిల్లా సాధ్యమైందని,కేసీఆర్ కు అత్యంత సన్నిహితంగా ఉన్న రోజుల్లో కూడా జనగామ జిల్లా గురించి ఒక్క మాట కూడా మాట్లాడని వ్యక్తి ఈరోజు జనగామ జిల్లా పైన కవచ ప్రేమ నటిస్తున్నారని,ఎంఎల్పీగా ఉన్నంతకాలం పల్లె రాజేశ్వర్ రెడ్డి జనగామ జిల్లాకు ఒక్క రూపాయి నిధి కూడా తీసుకురాలేదని తీవ్రంగా విమర్శించారు.కడియం శ్రీహరి ప్రతి గ్రామానికి, అన్ని రంగాలకు నిధులు మంజూరి చేయించారని,జనగామ, స్టేషన్ ఘనపూర్ ప్రజలకు ఎవరు ఉద్యమకారులు, ఎవరు అవకాశవాదులు అనేది బాగా తెలుసని, కాంగ్రెస్ పార్టీ హయాంలోనే సంక్షేమం, అభివృద్ధి ప్రజల గడప వరకు చేరిందని, రాబోయే మున్సిపల్ ఎన్నికల్లో ప్రజలు మాటలకు కాదు, పనిచేసిన వారికి తీర్పు ఇస్తారన్నారు.జనగామ జిల్లా కాంగ్రెస్ పార్టీ హయాంలోనే జిల్లా అభివృద్ధి మరింత



మాట్లాడుతున్న ధన్వంతరి లకావత్

వేగంగా జరుగుతుందని స్పష్టంగా తెలిపారు. రానున్న జనగామ, స్టేషన్ ఘనపూర్ మున్సిపల్ ఎన్నికల్లో కాంగ్రెస్ పార్టీ అత్యధిక స్థానాలను కైవసం చేసుకుని ఘనవిజయం సాధించబోతుందని ధీమా వ్యక్తం చేశారు.ఈ సందర్భంగా డీసీసీ సభ్యులు డాక్టర్ లక్ష్మీ నారాయణ నాయక్ గారు మాట్లాడుతూ,జనగామ జిల్లా ఉద్యమాన్ని మొదలుపెట్టింది కాంగ్రెస్ పార్టీ నాయకులేనని, జిల్లాకు గుర్తింపు తీసుకువచ్చిన ఘనత కాంగ్రెస్ పార్టీకే దక్కుతుందని పేర్కొన్నారు.జనగామ జిల్లా ఉద్యమ సమయంలో ఉద్యమ నాయకులంతా కలిసి పల్లె రాజేశ్వర్ రెడ్డి దగ్గరికి వెళ్లి వివిధంగా ప్రవర్తించారు అనేది ఆయన మర్చిపోయిన కూడా ఉద్యమ నాయకులెవరూ మర్చిపోలేదు. కాంగ్రెస్ పార్టీ హయాం లో జనగామ జిల్లా మరింత బలపడుతుంది అని ధీమా వ్యక్తం చేశారు.జనగామ జిల్లా గురించి కాంగ్రెస్ నాయకులే ఎక్కువ పోరాటం చేశారని గుర్తు చేశారు.ఈ కార్యక్రమంలో డీసీసీ సభ్యులు చెంచారపు శ్రీనివాస్ రెడ్డి, గ్రంథాలయ వైర్లెస్ మారుజోడు రాంబాబు , డీసీసీ

ఉపాధ్యక్షులు లింగాల జగదీష్ చందర్ రెడ్డి, ఓబీసీ సెల్ జిల్లా అధ్యక్షులు లోకుంట్ల ప్రవీణ్ మార్కెట్ చైర్మన్ ఎర్రపల్లి సుధాకర్ మాజీ మున్సిపల్ చైర్మన్ వేమళ్ల సత్యనారాయణ రెడ్డి, డాక్టర్ రాజమౌళి, ఆర్డీఏ మెంబర్ అభి గౌడ్,మహిళా కాంగ్రెస్ జిల్లా అధ్యక్షురాలు బడికే ఇందిరా, వైస్ ప్రెసిడెంట్ మున్సి జేగం, మైనార్టీ సెల్ జిల్లా అధ్యక్షుడు జాఫర్ షరీఫ్, కిసాన్ కాంగ్రెస్ జనగామ జిల్లా అధ్యక్షులు పిన్నంటి నారాయణ రెడ్డి,చంగాల మల్లారెడ్డి , ఆలేటి సిద్ది రాములు, కొత్త కరుణాకర్ రెడ్డి, ఉడత రవి, జిల్లెళ్ల సిద్ధారెడ్డి,తాజా మాజీ కౌన్సిలర్ గాడేపాక రామ చందర్, జక్కుల వేణు, బోట్ల శ్రీనివాస్, బీసీ సెల్ టౌన్ అధ్యక్షుడు పిట్టల సతీష్, చింతకింది మల్లేష్,ఏఎస్సీ డైరెక్టర్ బోట్ల నర్సింగరావు, జనగామ పట్టణ ఓబీసీ సెల్ అధ్యక్షులు పిట్టల సతీష్, మైనార్టీ సెల్ జనగామ పట్టణ అధ్యక్షులు ఎంఓ ఇస్మాయిల్, చింతకింది మల్లేష్, కోటా నాయక్, బడికే కిష్టస్వామి, అండాలు, కమాలద్దీన్, సంజీవ్ రెడ్డి, నోముల రాజు, కర్రే రాజశేఖర్, బందారు శ్రీనివాస్, తదితరులు పాల్గొన్నారు.

రాజేంద్రనగర్ నూతన డీసీపీగా బాధ్యతలు స్వీకరించిన శ్రీనివాస్ కు గుట్టంపల్లి శామల్ రాజ్ సన్మానం

రాజేంద్రనగర్,జనవరి13(ప్రభాత ఉదయం)

రాజేంద్రనగర్ డీసీపీగా ఎస్.శ్రీనివాస్ నూతనంగా బాధ్యతలు తీసుకోవడం సంతోషంగా ఉందని తెలంగాణ రాష్ట్ర బహుజన ముక్తి పార్టీ ప్రధాన కార్యదర్శి గుట్టంపల్లి శామల్ రాజ్ అభిప్రాయం వ్యక్తం చేశారు.ఆయన సారధ్యంలో స్థానికంగా శాంతిభద్రతలకు ఎలాంటి విఘాతం కలుగదని ఆశాభావం వ్యక్తం చేశారు.మంగళవారం ఆయన నూతనంగా బాధ్యతలు స్వీకరించిన డీసీపీ శ్రీనివాస్ ను మర్యాదపూర్వకంగా కలిసి మొక్కును అందించి శాలువాతో సన్మానించి పలు సమన్వయను వివరిస్తూ వినతిపత్రాన్ని అందజేశారు.అనంతరం శామల్ రాజ్ మాట్లాడుతూ,.సామాన్యుడు

నిర్భయంగా,కంటినిండా కునుకు తీయాలంటే అది పోలీసువారి పల్లనే సాధ్యమవుతుందన్నారు. రౌడీలు,గుండాలు,అక్రమార్కులు,దోపిడిదారుల భారీ నుంచి ప్రజలను కాపాడేది పోలీసులే అని,అలాంటి ఉత్తమ,బాధ్యతాయుతమైన పోలీసు ఉన్నతాధికారిగా శ్రీనివాస్ బాధ్యతలు చేపట్టడం పట్ల హర్షం వ్యక్తం చేశారు.సమాజంలో మహిళలపై అత్యచారాలు,హత్యలు రోజురోజుకు పెరిగిపోతున్నాయన్నారు.ముక్కు పచ్చలారని చిన్నారులను కూడా అత్యాచారాలు చేసి హత్యలు చేస్తున్న ఘోరాలు చూస్తున్నామని,అలాంటి మానవ మానవ మృగాల పట్ల కఠినంగా వ్యవహరించాలని కోరినట్లు వివరించారు.



అభివృద్ధికి అన్ని విధాలా కృషి చేయాలి

గ్రామ పంచాయతీల కార్యదర్శులతో రాజేంద్రనగర్ ఎమ్మెల్యే ప్రకాష్ గౌడ్ గ్రామాల అభివృద్ధిలో పంచాయతీ కార్యదర్శులు కీలకం



శంషాబాద్,జనవరి13(ప్రభాత ఉదయం)

రాజేంద్రనగర్ నియోజకవర్గం పరిధిలో అన్ని గ్రామాల అభివృద్ధికి సహకరించడం జరుగుతుందని,ప్రజల అవసరాలను దృష్టిలో ఉంచుకొని గ్రామాల కార్యదర్శులు పని చేయాలని రాజేంద్రనగర్ ఎమ్మెల్యే ప్రకాష్ గౌడ్ సూచించారు.గ్రామాల సమగ్ర అభివృద్ధి,ప్రజలకు మెరుగైన సేవలందించాలనే లక్ష్యంతో అందరూ దృష్టి పెట్టాలని వివరించారు.పంచాయతీ కార్యదర్శులు అంకితభావంతో

పనిచేయాలని వ్యాఖ్యానించారు.మంగళవారం రాజేంద్రనగర్ లోని ఎమ్మెల్యే క్యాంపు కార్యాలయంలో శంషాబాద్ మండలానికి చెందిన 21గ్రామ పంచాయతీల కార్యదర్శులతో ఆయన ప్రత్యేక సమీక్షా సమావేశాన్ని నిర్వహించారు.కార్యదర్శులు తమ విధులను సక్రమంగా నిర్వహించాలని,ప్రతిరోజూ గ్రామాల్లో పర్యటించి కనీస సౌకర్యాల కల్పనపై ప్రత్యేక దృష్టి సారించాలన్నారు.గ్రామాల్లోని రోడ్లు,డ్రైనేజీ వ్యవస్థ,వీధి దీపాల నిర్వహణను నిరంతరం పర్యవేక్షించాలని,ఎక్కడైనా

సమస్యలు తలెత్తితే వెంటనే పరిష్కరించాలని ఆదేశించారు.గ్రామాల్లోని నర్సరీల నిర్వహణ,మొక్కల పెంపకం,భూగర్భ జలాలు పెంపుకు దోహదపడే ఇంకుడు గుంతల నిర్మాణం గురించి ఆరా తీసి,వాటి పురోగతిపై దిశానిర్దేశం చేశారు.ప్రభుత్వ పథకాలు,సేవలు నేరుగా ప్రజలకు అందేలా చూడటంలో కార్యదర్శులు వారధిలా పనిచేయాలని ఆయన పేర్కొన్నారు.ఈ సమీక్షా సమావేశంలో శంషాబాద్ ఎంపీపీవో ముని,ఎంపీఓ రమేష్,వివిధ గ్రామాల పంచాయతీ కార్యదర్శులు,కార్యాలయ సిబ్బంది పాల్గొన్నారు



పోస్టల్ విడుదల చేస్తున్న ఆరెకటికల సంఘం ప్రతినిధులు

ఆరెకటికలు సంఘటితం కావాలి

రాజేంద్రనగర్,జనవరి13 (ప్రభాత ఉదయం)

అనంతపూర్ జిల్లా గుత్తి పట్టణంలో వెలసిన ఆరెకటికల కులదైవాలైన శ్రీసునామ జకినీమాత,శ్రీ మల్కామ జకినీ మాత అమ్మవార్ల జాతర 23వ వార్షికోత్సవ కరవత్రాన్ని మంగళవారం గణేష్ నగర్ లో ఆనంఘం నాయకులు ఆవిష్కరించారు. జనవరి 29,30తేదీలలో జరిగే జాతరకు తెలంగాణ,ఆంధ్రప్రదేశ్,మహారాష్ట్ర,కర్ణాటక రాష్ట్రాల నుంచి ఆరె కటికల తరలిరావాలని పిలుపునిచ్చారు. కార్యక్రమంలో మురరికార్ ప్రశాంత్,డాక్టర్ అండేకార్ శ్రీనివాస్,డాక్టర్ మల్లెకిడికార్ మురళి, నడికుడేకార్ రాజేంద్రప్రసాద్,హరీష్ నాగేశ్వరావు,శంకర్ బాబులాల్,హిరెకార్ నాగేశ్వర్ రావు,వాన్ కార్ బాబులాల్ తదితరులు పాల్గొన్నారు.



సాంప్రదాయాలను భావితరాలకు తెలియజేయాలి

ఆరె కటిక సంఘం మురరికార్ ప్రశాంత్

రాజేంద్రనగర్,జనవరి13 (ప్రభాత ఉదయం)

సంక్రాంతి పండుగను పురస్కరించుకుని అఖిల భారత ఆరె కటిక సంఘం అధ్యక్షులలో మంగళవారం గణేష్ నగర్ లో ముగ్గుల పోటీలు నిర్వహించారు.ఈ పోటీలలో యువతులు ఉత్సాహంగా పాల్గొని రంగరంగుల రంగవల్లులు వేశారు. పోటీలలో విజయం సాధించిన వారికి మెమోరీలు, సర్టిఫికేట్లు బహుమతులుగా అందజేశారు.టింగ్లికార్ లవారిక ,హిరెకార్ సంజన,టింగ్లికార్ శరణ్య,మల్లుంకార్ విష్ణుప్రియ,హిరెకార్ లోకేశ్వరి,హిరెకార్ వర్మిత,హిరెకారు భవ్యశ్రీ,లు బహుమతులు పొందారు.కార్యక్రమంలో మురరికార్ ప్రశాంత్,డాక్టర్ అండేకార్ శ్రీనివాస్,డాక్టర్ మల్లెకిడికార్ మురళి,నడికుడేకార్ రాజేంద్రప్రసాద్, హరీష్ నాగేశ్వరావు,శంకర్ బాబులాల్,హిరెకార్ నాగేశ్వర్ రావు,వాన్ కార్ బాబులాల్,తదితరులు పాల్గొన్నారు.



బ్లైడుతో గొంతు కోసుకొని ఆత్మహత్యాయత్నం

గద్వాల జిల్లా ప్రతినిధి, జనవరి13(ప్రభాత ఉదయం)

భార్య కాపురానికి రావటం లేదని మనస్తాపం చెందిన భర్త బ్లైడుతో గొంతుకోసుకుని ఆత్మహత్య యత్నానికి పాల్పడిన ఘటన మంగళవారం జోగ్ గూంబ గద్వాల జిల్లా లో చోటుచేసుకుంది. గద్వాల టౌన్ పోలీస్ స్టేషన్ రెండవ ఎస్టే సతీష్ రెడ్డి, కుటుంబ సభ్యులు తెలిపిన వివరాల ప్రకారం.. గద్వాల పట్టణం వద్దేవీడికి చెందిన రాధ వివాహం రాయచూర్ జిల్లాకు చెందిన వడ్డే రాజుతో అయిదేండ్ల క్రితం జరిగింది. వీరికి ఒక కుమార్తె, ఇద్దరు కుమారులు ఉన్నారు. కొంతకాలంగా వడ్డే రాజు మద్యానికి బానిసకవడంతో భార్యభర్తల మధ్య మనస్ఫుర్లల ఏర్పడ్డాయి. 6 నెలల కిందట భార్య రాధ భర్తతో గొడవ పడి పిల్లల్ని తీసుకుని పుట్టింటికి వచ్చింది. మద్యానికి బానిసైన వడ్డే రాజు తరుచు గద్వాలలోని భార్య ఇంటికి వెళ్లి కొట్టడేవాడు. ఈ క్రమంలో మంగళవారం ఉదయం గద్వాలలోని భార్య ఇంటి ముందు వడ్డేరాజు బ్లైడుతో గొంతు కోసుకుని ఆత్మహత్య యత్నానికి పాల్పడాడు. దాంతో తీవ్ర రక్తస్రావం కాగా స్థానికులు గాయపడిన వడ్డే రాజును గద్వాల జిల్లా ప్రభుత్వ ఆసుపత్రికి తరలించారు. గాయపడిన వడ్డే రాజుకు వైద్యులు చికిత్స అందించారు. ప్రస్తుతం వడ్డేరాజు పరిస్థితి నిలకడగా ఉందని, మెరుగైన వైద్యం కోసం కర్నూల్ కు తరలిస్తున్నట్లు ఆరెకటికల మాళకొండయ్య, డాక్టర్ భావన తెలిపారు. ఈ సంఘటనపై గద్వాల టౌన్ పోలీసులు కేసు నమోదు చేసి దర్యాప్తు చేస్తున్నారు.